श्रीः 
श्रीमते रामानुजाय नमः 
श्री वराहगुरुणाविरचितायाक्रियाकैरवर्चान्द्रिकायां 
प्रथमः परिच्छेदः 
भूपरीक्षा विधिः 
आढी भूपरीक्षा विधिः उच्यते - 

श्रद्वावान्‌ आस्तिको भक्त: धनधान्यौ समेधितः | 

महोत्साहः शुचिः दक्षः कृतज्ञो लोभवर्जितः। 

ब्राह्मणः क्षत्रियो वैश्यः शूढ़ो वाप्यनुलोमजः। 


इत्याद्युक्तैः समस्तगुणैः समेतः यजमानः 
पाश्चरात्रविदं शान्तं सिद्लान्तेषु कृतश्रमम्‌। 
भगवळ्हंशजं शुदं अलोलुपमदाभिकम्‌। 
अपापमृजुमव्याधिमहृष्टपरमास्तिकम्‌। 


इत्याद्युक्त लक्षणं आचार्यं प्रथमं वरयेत्‌। ततः आचार्यो यजमानश्च 
दैवज्ञेन सह शुभे दिने ग्रामादिस्थापनाय आढी निमित्तानि परीक्ष्य। 
शुभे निमित्ते ग्रामादीन्‌ आरभेत।तढर्थं रथकारेण सह आचार्यः भुवं 
परीक्षेत। 

अथ भूमि लक्षणम्‌ उच्यते-सुपद्मा, भद्रका, पूर्णा,धुम्रा च इति 
भूमिश्चतुर्विधा | 

सुपद्मा-चंपकागरु खर्जूर कदंब तिलकार्जुन क्रमुक नारिकेल कुश 
काश कमल कुवलययुता प्रागुढक्प्रवणा शुभतोयावृता। 
भढ्रका-नढीसागर पार्श्वस्था तीर्थायतनम्‌- आश्रिता क्षीरवृक्ष 
फलवृक्षसमाकुला उद्यानोपवनोपेता लतागुल्म यज्ञ वृक्ष कुशकाशव्रीहि 
क्षेत्रैः अधः जलेन च उपेता। 

पूर्णा-कुलुत्थ कंकु निष्पाव कोढ़व श्यामाकान्विता आप्रभूतोढक 
गिरि पार्श्व गिरिशिखरं वा आश्रिता। 


2 


धूम्रा- यववेणुस्नुहिश्‍लेष्मातक विभीतकार्कसडरी्ण कठिन 
शर्करान्विता वायस श्येनगृध गोमायुवृक संकुला ऊषरान्विता | 

सुपदा शान्तिढा। भढ्रका सुखदा । पूर्णा पुष्टिढा ।धूम्रा क्षयढा | 

भूमिम्‌ एवं विधां ज्ञात्वा।|तां ढण्डमानेन विस्तारायामयोः सहृ 
जानुदघ्नं खात्वा। पुनः ताभिरेव मृद्भिः पूरिते समाधिके उत्तमाम्‌। 

समे मध्यमाम्‌।न्यूने अधमाम्‌ ज्ञात्वा। अधमां वर्जयित्वा। अन्ययोः 
शालिमुङ्ग यवादीनां बीजान्युप्त्वा परीक्षेत | 

त्रिरात्राभ्यन्तरे यद्यङ्कुराः समुद्रूताःतदा उत्तमा।पश्चरात्राभ्यन्तरे चेत्‌ 
मध्यमा, सप्त रात्राभ्यंतरे चेत्‌ अधमा।अङ्करेषु अप्ररुढेष्वापि 
अधमैव।अधमां वर्जयेत्‌।अन्ये गुह्णीयात्‌। कुशपलाश हरिणाः यत्र 
विद्यते सा अधमा अपि उत्तमा। मधुरेण रसेन युक्ता उत्तमा।कट्रुका 
मध्यमा। आम्लाद्यन्य रसा अधमा। श्वेता उत्तमा। पीत लोहिता 
मध्यमा। कृष्णा अधमा। 

संयक्‌ एवं विचार्य पाश्चरात्रवित्‌ आचार्यः यजमानेन रथकारेण च 
साकम्‌,वास्तुसीमनि नृत्तगीतवाद्य मङ्गलपाठ पूर्णकुम्भ ढीपध्वज 
छत्रसमन्वितम्‌ सवेदाध्ययनं स्वस्तिवाचनेन सह प्रदक्षिण परिक्रम्य। 
सर्वास्वपि दिक्षु विदिक्षु च प्रागादि पिशाचाढीनां पायसैः ब्रह्मस्थानांतं 
बलिकर्म कुर्यात्‌। 


भूताः पिशाचाः नागाश्च असुराः राक्षसाः ग्रहाः | 
सर्वे ते व्यपगच्छन्तु बलितुष्टाः यथा तथम्‌। 
देवानां च ळ्हिजानां च स्थानं सम्यक्‌ करोम्यहम्‌ | 
वासुढेवस्य देवस्य सर्व भूतात्मकस्य च 


इति मंत्र उदीरयन्‌ ,अस्त्र मन्त्रेण संसिछान्‌ सिद्षार्थान्‌ सर्वतः विकीर्य | 
यथाविधि बलि दत्वा। तत्रसूत्राणि निपात्य। सूत्रसंधिषु शंकून्‌ 

संस्थाप्य। ततः यथाविधि वास्तुपूजां कुर्यात्‌ | 
अधोमुखं प्राक्छिरसं कोणप्रसारित पाणि पादम्‌ वास्तु पुरुषं विलिख्य 
आवाह्य अभ्यर्च्य॑। वास्तुपुरुषस्य दक्षिणतः अग्नि कुण्डे स्थाण्डेले वा 
विधिवत्‌ संस्कृतम्‌ अग्नि दीपयित्वा। तस्मिन्‌ तमावाह्य पञ्चोपनिषदा 
घृतेन आहुतीनां सहस्रं शतं वा अपामार्ग शमी खाढिराणां समिद्भिश्च 
तावत्‌ हुत्वा। 
यक्षरक्षः पिशाचानाम्‌ पूर्वोक्ताभिः समिद्भिः पूर्वोक्त संख्यया स्वयं 

हुत्वा। ततः मूलमंत्राभ्यां पृथक्‌ अष्टोत्तरशताहुतीः वास्तुनाथ मंत्रेण 
चरुणा आहुतीनां शतं च हुत्वा। पूर्णाहुतिं हुत्वा। अग्निस्थं उव्दास्य। 
अष्टासु दिक्षु इन्द्रादीनां स्वस्वमन्त्रेण बलि दद्यात्‌। 

इति श्री वराहगुरुणा विरचितायां क्रियाकैरव चन्द्रिकायां 

भूपरीक्षा विधिः नाम प्रथमः परिच्छेदः 

(दढानपालनयोर्मध्ये दानात्‌ श्रेयोनुपालनम्‌। 

दानात्‌ स्वर्गमवाप्नोति पालनादच्युतं पदम्‌ | 

स्वदत्तां परदत्तां वा यो हरेत वसुंधराम्‌ | 

षष्टिवर्ष सहस्राणि विष्ट्या जायते कृमि: | 

स्वदत्तात्‌ ठ्हिगुनंपुण्यं परदत्तानुपालनम्‌। 

परदत्ताऽपहारेण स्वदत्तं निष्पल भवेत्‌ | 

एकैव भगिनी लोके सर्वेषामेव भूभुजाम्‌ । 

न भोज्या न कदा ग्राह्या विष्णुढत्ता वसुंधरा ।(नीतिश्लोकम्‌ )। 


